

Врз основа на член 8-а став (1) и член 86 став (1) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16 и 178/16 и „Службен весник на Република Северна Македонија“ бр.251/22), Владата на Република Северна Македонија, на седницата, одржана на 11 февруари 2025 година, издаде

ЛИЦЕНЦА за приредување на игри на среќа во автомат клуб

1. На Друштвото за коцкање и обложување „МА ГАМИНГ“ ДООЕЛ Скопје, МУ СЕ ИЗДАВА лиценца за приредување на игри на среќа во автомат клуб, во деловната просторија што се наоѓа во Подружница Автомат клуб СПА Скопје на ул.„Народен Фронт“ бр.19/1-18 Центар Скопје, за период од шест години.

2. Друштвото за коцкање и обложување „МА ГАМИНГ“ ДООЕЛ Скопје во автомат клубот ќе постави 22 автомати за игри на среќа на кои може да учествува еден учесник и 1 автомат за игри на среќа на кој истовремено можат да учествуваат повеќе учесници (електронски рулет).

3. Друштвото за коцкање и обложување „МА ГАМИНГ“ ДООЕЛ Скопје Е ДОЛЖНО да започне со приредување на игрите на среќа во рок од 15 дена од денот на приемот на лиценцата.

4. Доколку Друштвото за коцкање и обложување „МА ГАМИНГ“ ДООЕЛ Скопје не започне со приредување на игрите на среќа во рокот од точката 3, Владата на Република Северна Македонија ќе ја одземе лиценцата.

5. Друштвото за коцкање и обложување „МА ГАМИНГ“ ДООЕЛ Скопје Е ДОЛЖНО да го плати надоместокот за добивање на лиценца за приредување на игри на среќа во автомат клуб во износ од 78.750 евра во денарска противвредност по средниот курс на Народна банка на Република Северна Македонија на денот на уплатата и тоа 50% од надоместокот во износ од 39.375 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:

- износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од една година од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од две години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од три години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од четири години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од пет години од денот на приемот на лиценцата и

- износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од шест години од денот на приемот на лиценцата.

6. Доколку Друштвото за коцкање и обложување „МА ГАМИНГ“ ДООЕЛ Скопје не плати 50% од надоместокот, односно не го плати износот од 39.375 евра во денарска противвредност по средниот курс на Народна банка на Република Северна Македонија на денот на уплатата во рок од 15 дена од денот на приемот на лиценцата согласно член 11 став (3) од Законот за игрите на среќа и за забавните игри, ќе се смета дека лиценцата не била воопшто издадена.



7. Доколку Друштвото за коцкање и обложување „МА ГАМИНГ“ ДООЕЛ Скопје не ги плаќа годишните рати во износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата во роковите од точката 5 согласно член 11 став (4) од Законот за игрите на среќа и за забавните игри, Владата на Република Северна Македонија ќе ја одземе лиценцата.

8. Друштвото за коцкање и обложување „МА ГАМИНГ“ ДООЕЛ Скопје Е ДОЛЖНО да депонира депозит или да обезбеди банкарска гаранција, во банка со седиште во Република Северна Македонија, во износ од 23.000 евра во денарска противвредност по средниот курс на Народна банка на Република Северна Македонија на денот на уплатата на депозитот, односно на денот на издавањето на банкарската гаранција, во рок од 15 дена од денот на приемот на лиценцата.

9. Доколку Друштвото за коцкање и обложување „МА ГАМИНГ“ ДООЕЛ Скопје не депонира депозит или не обезбеди банкарска гаранција во рок од 15 дена од денот на приемот на лиценцата, Владата на Република Северна Македонија ќе ја одземе лиценцата.

10. Друштвото за коцкање и обложување „МА ГАМИНГ“ ДООЕЛ Скопје Е ДОЛЖНО, на месечна основа, да плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот.

11. Друштвото за коцкање и обложување „МА ГАМИНГ“ ДООЕЛ Скопје Е ДОЛЖНО, на месечна основа, за финансирање на спортот да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Агенцијата за млади и спорт и за финансирање на здравствената заштита да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Министерството за здравство.

12. Друштвото за коцкање и обложување „МА ГАМИНГ“ ДООЕЛ Скопје Е ДОЛЖНО да ја одржува висината на основната главнина во износ кој не може да биде помал од 2.500.000 евра во денарска противвредност по средниот курс на Народната банка на Република Северна Македонија на денот на уплатата, за целото времетраење на лиценцата.

13. Доколку Друштвото за коцкање и обложување „МА ГАМИНГ“ ДООЕЛ Скопје не ја одржува висината на основната главнина од точката 12, Владата на Република Северна Македонија ќе ја одземе лиценцата.

14. Оваа лиценца ќе се објави на интернет страницата на Министерството за финансии.

15. Со донесувањето на оваа Лиценца престанува да важи Лиценцата бр.45-2554/1 од 21.5.2019 година издадена од Владата на Република Северна Македонија.

Образложение

Друштвото за коцкање и обложување „МА ГАМИНГ“ ДООЕЛ Скопје до Министерството за финансии поднесе барање бр.13-6849/1 од 30.7.2024 година и дополнувања на барање бр.13-6849/2 од 20.8.2024 година и бр.13-6849/3 од 22.8.2024 година за добивање на лиценца за приредување на игри на среќа во автомат клуб.

Кон барањето подносителот ги достави следните документи:

- изјава за основање на друштво со ограничена одговорност (пречистен текст) од 8.4.2009 година донесена од Austrian Gaming Industries GmbH Република Австрија;
- одлука за зголемување на основната главнина на друштвото од 23.7.2010 година донесена од Austrian Gaming Industries GmbH, Република Австрија;
- одлука за зголемување на основната главнина на друштвото од 19.11.2010 година донесена од Austrian Gaming Industries GmbH, Република Австрија;



- одлука за пренос на удел-за истапување на содружник во друштвото-за промена на назив на друштвото-за промена на правна форма на друштвото-за изработка на Изјава за основање на друштвото од 26.5.2011 година донесена од Austrian Gaming Industries GmbH, Република Австрија и Друштвото за услуги „ХТЛ МАКЕДОНИЈА“ ДООЕЛ Скопје;
- договор за пренос на удел склучен на ден 26.05.2011 година помеѓу Друштвото за услуги „ХТЛ МАКЕДОНИЈА“ ДООЕЛ Скопје и Austrian Gaming Industries GmbH, Република Австрија;
- изјава за основање на друштво со ограничена одговорност од 26.5.2011 година донесена од Друштвото за услуги „ХТЛ МАКЕДОНИЈА“ ДООЕЛ Скопје;
- одлука за зголемување на основната главнина од 11.3.2019 година донесена од Друштвото за услуги „ХТЛ МАКЕДОНИЈА“ ДООЕЛ Скопје;
- изјава за основање на друштво со ограничена одговорност (пречистен текст) од 11.03.2019 година донесена од Друштвото за услуги „ХТЛ МАКЕДОНИЈА“ ДООЕЛ Скопје;
- одлука со намера за намалување на основната главнина на Друштвото за коцкање и обложување „МА ГАМИНГ“ ДООЕЛ Скопје од 24.11.2021 година;
- налог за пренос – образец ПП30 од 24.12.2010 година издаден од Стопанска Банка АД Скопје;
- налог за пренос – образец ПП30 од 12.3.2019 година издаден од Стопанска Банка АД Скопје;
- биланс на состојба и биланс на успех за 2010 година и биланс на состојба за 2019 година за Друштвото за услуги „ХТЛ МАКЕДОНИЈА“ ДООЕЛ Скопје;
- правила за игри на среќа на автомати бр.03-7429/1 од 30.7.2024 година и правила за игри на среќа на електронски рулет бр.03-7429/2 од 30.7.2024 година донесени од Друштвото за коцкање и обложување „МА ГАМИНГ“ ДООЕЛ Скопје;
- извештај за состојба на сметката на имателот на сметката (солвентност) бр.20/2605-1074 од 20.8.2024 година издаден од Стопанска банка АД Скопје;
- декларација за прием на плата од 2.2.2024 година, декларација за прием на плата од 5.3.2024 година, декларација за прием на плата од 2.4.2024 година, декларација за прием на плата од 30.4.2024 година, декларација за прием на плата од 3.6.2024 година и декларација за прием на плата од 2.7.2024 година исплатени преку Стопанска банка АД Скопје, Подружница филијала Црнице Скопје;
- програма за ефикасно намалување и управување со идентификуваниот ризик од спречување перење пари и финансирање тероризам бр.03-7289/1 од 25.7.2024 година донесена од Друштвото за коцкање и обложување „МА ГАМИНГ“ ДООЕЛ Скопје;
- извод бр.172 од денарска сметка за 29.7.2024 година издаден од Стопанска банка АД Скопје;
- решение бр.2818/01240-0757 од 26.7.2024 година донесено од Управата за јавни приходи, Регионална дирекција Скопје;
- 23 уверенија за техничка исправност на автоматите за игри на среќа издадени од Друштвото за услуги, испитување и анализа „ТИКСОН ГРУП“ ДООЕЛ Скопје;
- тековна состојба бр.0805-50/150120240019096 од 25.7.2024 година издадена од Централниот регистар на Република Северна Македонија;
- потврда бр.05-039859/24-0002 од 24.7.2024 година издадена од Царинската Управа на Република Северна Македонија;
- уверение за платени даноци и придонеси бр.28-58/3844/2 од 24.7.2024 година издадено од Управата за јавни приходи, Регионална дирекција Скопје;
- потврда од Регистарот на казни за сторени кривични дела на правните лица бр.0808-10/3322 од 26.7.2024 година дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон издадена од Централниот регистар на Република Северна Македонија;
- потврда од Регистарот на казни за сторени кривични дела на правните лица бр.0808-12/3323 од 25.7.2024 година дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон издадена од Централниот регистар на Република Северна Македонија;



- потврда од Регистарот на казни за сторени кривични дела на правните лица бр.0808-50/150120240019135 од 25.7.2024 година дека на трговското друштво не му е изречена споредна казна привремена забрана за вршење на одделна дејност издадена од Централниот регистар на Република Северна Македонија;

- потврда од Регистарот на казни за сторени кривични дела на правните лица бр.0808-50/150120240019136 од 25.7.2024 година дека на трговското друштво не му е изречена споредна казна трајна забрана за вршење на одделна дејност издадена од Централниот Регистар на Република Северна Македонија;

- информација за економско-финансиската состојба на субјектот бр.0905-28/405 од 25.7.2024 година издадена од Централниот регистар на Република Северна Македонија и

- уплатници ПП 50 за платена административна такса во вкупен износ од 650,00 денари.

Постапувајќи по поднесеното барање, а врз основа на доставените документи, Министерството за финансии ја утврди следната фактичка состојба:

Подносителот на барањето е трговско друштво со седиште во Република Северна Македонија и на денот на поднесувањето на барањето за издавање на лиценца за приредување на игри на среќа во автомат клуб има уплатено основна главнина во износ од 2.505.000,00 евра видно од тековната состојба бр.0805-50/150120240019096 од 25.7.2024 година издадена од Централниот регистар на Република Северна Македонија. Доколку приредувачот на игрите на среќа не ја одржува висината на основната главнина, согласно член 13 став (1) точка 12) од Законот за игрите на среќа и за забавните игри, Владата на Република Северна Македонија ќе му ја одземе лиценцата, поради што се одлучи како во точките 12 и 13 од диспозитивот на оваа лиценца.

На подносителот на барањето не му е изречена споредна казна забрана за добивање на лиценца за приредување на игри на среќа, не му е изречена споредна казна одземање на лиценца за приредување на игри на среќа, не му е изречена споредна казна привремена забрана за вршење на одделна дејност и не му е изречена споредна казна трајна забрана за вршење на одделна дејност, видно од потврдите бр.0808-12/3322 од 26.7.2024 година, бр.0808-12/3323 од 25.7.2024 година, бр.0808-50/150120240019135 од 25.7.2024 година и бр.0808-50/150120240019136 од 25.7.2024 година издадени од Регистарот на казни за сторени кривични дела на правните лица издадени од Централниот регистар на Република Северна Македонија.

Со доставената информација за економско-финансиската состојба на субјектот бр.0905-28/405 од 25.7.2024 година издадена од Централниот регистар на Република Северна Македонија, врз основа на податоците искажани во годишната сметка за 2023 година и споредбените показатели за финансиската стабилност, ликвидност и успешност во работењето се потврдува економско-финансиската состојба во работењето на друштвото.

Со доставената Програма за ефикасно намалување и управување со идентификуваниот ризик од спречување перење пари и финансирање тероризам бр.03-7289/1 од 25.7.2024 година донесена од Друштвото за коцкање и обложување „МА ГАМИНГ“ ДООЕЛ Скопје, се определуваат правилата, процедурите и упатствата за примена на мерки и дејствија за спречување перење пари и финансирање на тероризам за ефикасно намалување и управување со идентификуваниот ризик од перење пари и финансирање на тероризам.

Од уверението за платени даноци и придонеси бр.28-58/3844/2 од 24.7.2024 година издадено од Управата за јавни приходи, Регионална дирекција Скопје и потврдата бр.05-039859/24-0002 од 24.7.2024 година издадена од Царинската управа на Република Северна Македонија, се констатира дека трговското друштво ги има подмирено јавните давачки по основ на даноци, царини и придонеси за задолжително социјално осигурување.

Од доставеното Решение бр.2818/01240-0757 од 26.7.2024 година донесено од Управата за јавни приходи, Регионална дирекција Скопје, се утврди дека деловната просторија која се наоѓа во Подружница Автомат клуб СПА Скопје на ул.„Народен Фронт“ бр.19/1-18 Центар Скопје ги исполнува просторните и техничко-технолошките услови за приредување на игри на среќа во автомат клуб.



Трговското друштво нема блокирано трансакциска сметка во банка во моментот на поднесување на барањето за издавање на лиценца за приредување игри на среќа во автомат клуб, видно од извештајот за состојба на сметката на имателот на сметката (солвентност) бр.20/2605-1074 од 20.8.2024 година издаден од Стопанска банка АД Скопје.

Трговското друштво редовно исплатува плати на вработените во периодот од најмалку шест месеци пред поднесувањето на барањето, видно од декларација за прием на плата од 2.2.2024 година, декларација за прием на плата од 5.3.2024 година, декларација за прием на плата од 2.4.2024 година, декларација за прием на плата од 30.4.2024 година, декларација за прием на плата од 3.6.2024 година и декларација за прием на плата од 02.07.2024 година исплатени преку Стопанска банка АД Скопје, Подружница филијала Црнице Скопје;

Од доставениот извод бр.172 од денарска сметка за 29.7.2024 година издаден од Стопанска банка АД Скопје, се утврди дека паричните средства кои ќе се уплатат на име надоместок за добивање на лиценца, се од тековно работење на друштвото.

Потеклото на средствата на основната главнина се утврди од следната документација: Од изјавата за основање на друштво со ограничена одговорност (пречистен текст) од 8.4.2009 година донесена од Austrian Gaming Industries GmbH, се утврди дека основната главнина на друштвото изнесувала 2.843.650 евра од кои 1.000.000 евра паричен влог, а 1.843.650 евра непаричен влог. На ден 23.7.2010 година донесена е одлука за зголемување на паричниот влог за 200.000,00 евра уплата од страна на Austrian Gaming Industries GmbH. На ден 19.11.2010 година од страна на Austrian Gaming Industries GmbH донесена е одлука за зголемување на основната главнина на друштвото за 1.014.550 евра, и тоа паричен влог во висина од 277.536,00 евра и непаричен влог од 737.014,00 евра. Влогот во износ од 1.014.550 евра го презема Друштвото за услуги „ХТЛ МАКЕДОНИЈА“ ДООЕЛ Скопје. По донесените одлуки главнината на друштвото изнесува 4.058.200,00 евра (1.477.536,00 евра паричен влог и 2.580.664,00 непаричен влог). На 26.5.2011 година врз основа на Договорот за пренос на удел склучен помеѓу Austrian Gaming Industries GmbH и Друштвото за услуги „ХТЛ МАКЕДОНИЈА“ ДООЕЛ Скопје, Austrian Gaming Industries GmbH му пренесува на Друштвото за услуги „ХТЛ МАКЕДОНИЈА“ ДООЕЛ Скопје удел во вкупен износ од 3.043.650,00 евра (1.843.650,00 евра непаричен влог и 1.200.000,00 евра паричен влог) од основната главнина на Друштвото за коцкање и обложување МА ГАМИНГ ДОО Скопје без надомест. На ден 26.5.2011 година донесена е одлука за пренос на удел-за истапување на содружник во друштвото-за промена на назив на друштвото-за промена на правна форма на друштвото-за изработка на Изјава за основање на друштвото со кој Austrian Gaming Industries GmbH како единствен содружник го пренесува целиот свој удел на Друштвото за услуги „ХТЛ МАКЕДОНИЈА“ ДООЕЛ Скопје. На ден 11.3.2019 година од страна на Друштвото за услуги „ХТЛ МАКЕДОНИЈА“ ДООЕЛ Скопје донесена е одлука за зголемување на паричниот влог во износ од 1.027.464,00 евра. По донесената одлука главнината на друштвото изнесува 5.085.664,00 евра, 2.505.000,00 евра е паричен влог и 2.580.664,00 евра непаричен влог. Друштвото за услуги „ХТЛ МАКЕДОНИЈА“ ДООЕЛ Скопје на ден 24.11.2021 година има донесено одлука со намера за намалување на основната главнина на Друштвото за коцкање и обложување „МА ГАМИНГ“ ДООЕЛ Скопје, со која го намалува непаричниот влог за износ од 2.580.664,00 евра. По намалувањето, главнината на Друштвото за коцкање и обложување „МА ГАМИНГ“ ДООЕЛ Скопје изнесува 2.505.000,00 евра и ќе се состои само од паричен влог.

Од извештајот за наплата од странство – образец 743 од 19.3.2009 година издаден од Стопанска банка АД Скопје се утврди дека паричниот влог од 1.000.000,00 евра е од уплата на основачки влог од страна на Austrian Gaming Industries GmbH од Виена, Австрија. Од извештајот за наплата од странство – образец 743 од 14.09.2010 година издаден од Стопанска банка АД Скопје се утврди дека паричниот влог од 200.000,00 евра е од уплата на основачки влог од страна на Austrian Gaming Industries GmbH од Виена, Австрија. Од налогот за пренос – образец ПП30 од 24.12.2010 година се утврди дека паричниот влог во износ од 17.072.461,00 денари или 277.536,00 евра е од уплата на основачки влог од страна на Друштвото за услуги „ХТЛ МАКЕДОНИЈА“ ДООЕЛ Скопје и од



налогот за пренос – образец ПП30 од 12.3.2019 година се утврди дека паричниот влог во износ од 63.181.946,00 денари или 1.027.348,00 евра е од уплата на основачки влог од страна на Друштвото за услуги „ХТЛ МАКЕДОНИЈА“ ДООЕЛ Скопје.

Со одлуката за пренос на удел-за истапување на содружник во друштвото-за промена на назив на друштвото-за промена на правна форма на друштвото-за изработка на Изјава за основање на друштвото од 26.5.2011 година, се утврди дека паричниот удел кој друштвото Austrian Gaming Industries GmbH, Република Австрија го внесува во Друштвото за коцкање и обложување „МА ГАМИНГ“ ДООЕЛ Скопје во износ од 1.200.000,00 евра му го пренесува на Друштвото за услуги ХТЛ МАКЕДОНИЈА ДООЕЛ Скопје кој станува единствен содружник на друштвото. Паричниот влог му го пренесува без надомест, видно од договорот за пренос на удел од 26.5.2011 година склучен помеѓу Austrian Gaming Industries GmbH, Република Австрија и Друштвото за услуги ХТЛ МАКЕДОНИЈА ДООЕЛ Скопје.

Средствата внесени во основната главнина на Друштвото за коцкање и обложување „МА ГАМИНГ“ ДООЕЛ Скопје се од редовното работење на содружникот на друштвото, видно од билансите на состојба и успех на Друштвото за услуги „ХТЛ МАКЕДОНИЈА“ ДООЕЛ Скопје.

Доставеното барање за добивање на лиценца се однесува на приредување на игри на среќа во автомат клуб, што произлегува од доставените правила за игри на среќа на автомати бр.03-7429/1 од 30.7.2024 година и правила за игри на среќа на електронски рулет бр.03-7429/2 од 30.7.2024 година, донесени од Друштвото за коцкање и обложување „МА ГАМИНГ“ ДООЕЛ Скопје.

Од доставените 23 уверенија издадени од Друштвото за услуги, испитување и анализа „ТИКСОН ГРУП“ ДООЕЛ Скопје се утврди дека поставените автомати во автомат клубот се технички исправни за употреба.

Согласно член 89 од Законот, барателот за издавање на лиценца за приредување на игри на среќа во автомат клуб мора да има обезбедено надзорен информациски систем преку кој се поврзани сите автомати, без оглед на тоа дали тие се сместени во една или повеќе деловни простории на приредувачот на игри на среќа во автомат клуб, така што системот обезбедува точни податоци за уплатата и исплатата на секој од автоматите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи.

Од доставеното известување бр.21-254/12 од 13.12.2013 година од Управата за јавни приходи, Генерална дирекција Скопје се утврди дека Друштвото за коцкање и обложување „МА ГАМИНГ“ ДООЕЛ Скопје има обезбедено надзорен информациски систем и е поврзано со информацискиот систем на Управата за јавни приходи.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во автомат клуб на Друштвото за коцкање и обложување „МА ГАМИНГ“ ДООЕЛ Скопје.

Според член 2 точка 23) од Законот, игри на среќа во автомат клуб се игри кои се приредуваат на автомати, електронски рулети и други апарати со повеќенаменска улога и добивка („мултиплеер“) и на системот на автоматите кој подразбира поврзување на поголем број автомати поради формирање на единствен цек пот со исти и истовремени можности на сите учесници во играта. Според точка 24) од истиот член, автомати за игри на среќа со повеќенаменска улога и добивка („мултиплеер“) се механички, електронски или слични уреди на кои учесниците во игрите на среќа со уплата на одреден износ (жетон, метални пари или непосредна уплата на благајна, односно на автоматот) имаат можност за добивка.

Согласно член 25 став (1) точка 1) од Законот за игрите на среќа и за забавните игри, Министерството за финансии постапува по поднесени барања за издавање на лиценци и дозволи за приредување на игри на среќа и за забавни игри.



Во согласност со член 87 став (1) од Законот, лиценцата за приредување на игри на среќа во автомат клуб се издава за период од шест години, поради што се одлучи како во точката 1 од диспозитивот на оваа лиценца.

Според член 10 став (1) од Законот, трговското друштво на кое му е издадена лиценца во согласност со овој закон е должно да започне со приредување на играта на среќа во рок од 15 дена од денот на приемот на лиценцата. Во спротивно, Владата на Република Северна Македонија ќе му ја одземе лиценцата, поради што се одлучи како во точките 3 и 4 од диспозитивот на оваа лиценца.

Врз основа на член 87 став (2) од Законот, за добивање на лиценца се плаќа надоместок во износ од 78.750 евра во денарска противвредност по средниот курс на Народна банка на Република Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата, во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа не го плати износот на годишната рата до утврдениот датум согласно со лиценцата, Владата на Република Северна Македонија ја одзема лиценцата. Со оглед на наведените законски одредби се одлучи како во точките 5, 6 и 7 од диспозитивот на оваа лиценца.

Приредувачот на игри на среќа, согласно член 18 став (1) од Законот, за обезбедување на исплатата на добивките на учесниците во игрите на среќа, за плаќање на јавните давачки утврдени со закон како и за надоместоците и посебните давачки утврдени со овој закон е должен да депонира депозит или да обезбеди банкарска гаранција, во банка со седиште во Република Македонија, во износ кој за соодветната игра на среќа е утврден со овој закон, во рок од 15 дена од денот на приемот на лиценцата и во истиот рок доказот за депонираниот депозит или банкарската гаранција да ги достави до Министерството за финансии. Согласно член 13 став (1) точка 9) од Законот, доколку приредувачот на игрите на среќа не депонира депозит или не обезбеди банкарска гаранција до утврдениот датум согласно со лиценцата, Владата на Република Северна Македонија ќе ја одземе лиценцата. Со оглед на наведените законски одредби се одлучи како во точките 8 и 9 од диспозитивот на оваа лиценца.

Согласно член 94 ставови (1) и (2) од Законот, за приредување на игрите на среќа во автомат клуб приредувачот на игри на среќа на месечна основа плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, поради што се одлучи како во точката 10 од диспозитивот на оваа лиценца. Приредувачот на игри на среќа во автомат клуб, на месечна основа, за финансирање на спортот плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Агенцијата за млади и спорт и за финансирање на здравствената заштита плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Министерството за здравство, поради што се одлучи како во точката 11 од диспозитивот на оваа лиценца.

Според член 12 од Законот, издадените лиценци за приредување на игри на среќа се објавуваат на интернет страницата на Министерството за финансии, поради што се одлучи како во точката 14 од диспозитивот на оваа лиценца.

Согласно член 8-а став (1) од Законот, приредувачот на игри на среќа на кој му е издадена лиценцата за приредување на игри на среќа од страна на Владата на Република Северна Македонија, може да поднесе барање за добивање на нова лиценца пред истекот на рокот на важноста на постојната лиценца. Со издавањето на новата лиценца, престанува да важи постојната лиценца на приредувачот, поради што се одлучи како во точката 15 од диспозитивот на оваа лиценца.



Со оглед на тоа што Друштвото за коцкање и обложување „МА ГАМИНГ“ ДООЕЛ Скопје достави комплетна документација, Министерството за финансии предлага Владата на Република Северна Македонија да ја издаде лиценцата за приредување на игри на среќа во автомат клуб на Друштвото за коцкање и обложување „МА ГАМИНГ“ ДООЕЛ Скопје.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор до Управниот суд, во рок од 30 дена од денот на доставувањето на управниот акт до странката.

Бр. 50-613/ *9*
11 февруари 2025 година
Скопје

Претседател на Владата
на Република Северна Македонија

проф. д-р Христијан Мицкоски



Подготвил: м-р Љубомир Кукоски, советник
Проверил: Катерина Јаневска/Никола Пасков, рак. на одделение
Контролирал: м-р Стојанчо Радичевски/Jetmira Maliqi, пом. рак. на сектор
Согласен: Снежана М. Пендовски, државен советник
Одобрил: Зоран Брњарчевски, раководител на сектор
Игор Јанушев, генерален секретар на Владата

